

**इलाहाबाद
उच्च
न्यायालय
का सुझाव**

गाय को घोषित किया जाना चाहिए राष्ट्रीय पशु

जमानत याचिका पर सुनवाई करते हुए उच्च न्यायालय की आई टिप्पणी



लखनऊ- गाय को राष्ट्रीय पशु घोषित करने को लेकर इलाहाबाद उच्च न्यायालय ने बड़ी टिप्पणी की है और केन्द्र को सुझाव दिया है कि गाय को राष्ट्रीय पशु घोषित किया जाना चाहिए। बुधवार को इलाहाबाद उच्च न्यायालय ने गाय काटने के एक आरोपी व्यक्ति जावेद की जमानत याचिका को रद्द करते हुए कहा कि गाय को राष्ट्रीय पशु घोषित किया जाना चाहिए और गौरक्षा को हिंदुओं का मौलिक अधिकार किया जाना चाहिए। अपनी टिप्पणी में कोर्ट ने कहा कि गायों को सिर्फ धार्मिक नजरिए से

नहीं देखना चाहिए और दर देशवारी का फर्ज है कि वह गाय का सम्मान करें और उनकी सुरक्षा भी करें। काँउ स्लॉटर एक्ट के तहत जावेद नाम के व्यक्ति की जमानत याचिका पर सुनवाई करते हुए इलाहाबाद उच्च न्यायालय ने यह सुझाव दिए हैं। इलाहाबाद उच्च न्यायालय ने केन्द्र सरकार को सुझाव दिया है कि गाय को राष्ट्रीय पशु घोषित किया जाए, न्यायालय ने कहा है कि केन्द्र सरकार संसद में बिल लाकर गायों को राष्ट्रीय पशु का दर्जा दे। हाईकोर्ट ने टिप्पणी की है कि देश में जब गायों का कल्याण होगा तभी देश का

कल्याण होगा क्योंकि गाय भारतीय संस्कृति का एक अहम हिस्सा है। कोर्ट ने कहा कि गाय को लेकर संसद जो कानून बनाए उसपर सख्ती से अमल भी कराए। इससे पहले राजस्थान उच्च न्यायालय ने भी गाय को राष्ट्रीय पशु घोषित करने के लिये आवश्यक कदम उठाने को कहा था। राजस्थान उच्च न्यायालय ने राज्य सरकार को निर्देश दिया कि वह केन्द्र सरकार के साथ समन्वय में गाय को राष्ट्रीय पशु घोषित करने के लिये आवश्यक कदम उठाये। न्यायमूर्ति महेश चंद शर्मा की एकल पीठ ने राज्य के मुख्य सचिव और महाधिवक्ता को गाय का कानूनी संरक्षक भी नियुक्त किया था। कुछ साल पहले जमीयत उलेमा-ए-हिंद के राष्ट्रीय अध्यक्ष मौलाना अरशद मदनी ने भी गाय को राष्ट्रीय पशु घोषित करने की मांग की थी। उन्होंने कहा था कि देश में गाय को लेकर हो रहे अत्याचार रोकने के लिए यह कदम

उठाया जाना जरूरी है। उन्होंने कहा था कि देश में गोहत्या को लेकर आए दिन माहौल बिगड़ रहे हैं। इस मसले को लेकर कई हत्याएं हो चुकी हैं। गाय और इंसान दोनों को सुरक्षित रखने के लिए गाय को राष्ट्रीय पशु घोषित किया जाए।

DOG IS MISSING
BLACK COLOR LEBRA
फ्रेंड्स कालोनी जालंधर नजदीक डीएवी कॉलेज से यह Dog कोई उठा कर ले गया है। बताने वाले को इनाम के तौर पर **15000/-** दिए जाएंगे
PLZ SHARE TO ALL
Friends Colony Opp Dav College Jalandhar
98885-21588, 76960-56505

बच्चों में कोरोना - संक्रमण दर के मामले में पंजाब शीर्ष पर

स्कूल खुलते ही बढ़े केस, ऐहतियात की जरूरत तभी होगा सुधार

चंडीगढ़- कोरोना संक्रमण की संभावित तीसरी लहर के बीच पंजाब में बच्चों में संक्रमण का खतरा बढ़ गया है। यह खुलासा केन्द्र द्वारा कराए गए सर्वे में हुआ है। पंजाब में 30 दिन के आंकड़ों के अनुसार 9.6 प्रतिशत की दर से बच्चों में संक्रमण की वृद्धि हुई है और राज्य संक्रमण दर में शीर्ष पर है। 2 अगस्त से स्कूल खुलने के बाद बच्चों में संक्रमण के ज्यादा मामले देखने को मिले हैं। पंजाब में स्कूल खुलने के बाद अब तक 40 से अधिक विद्यार्थी

संक्रमित मिल चुके हैं। लुधियाना के एक स्कूल में कक्षा 11 के 20 से अधिक विद्यार्थियों की रिपोर्ट पॉजिटिव आई थी। इसके बाद स्कूल को 14 दिनों के लिए बंद कर दिया गया था। देश में विशेषज्ञ इन दिनों कोरोना वायरस संक्रमण की तीसरी लहर की चेतावनी दे रहे हैं। विशेषज्ञों का कहना है कि सितंबर के मध्य तक इसकी शुरुआत हो जाएगी। इसकी सबसे बड़ी वजह विशेषज्ञ त्योहारी सीजन और स्कूलों को पूरी तरह से खोले जाने को मान रहे हैं। पंजाब में



भी 2 अगस्त से स्कूल खोले जा चुके हैं। **जुलाई और अगस्त में तेजी से बढ़े मामले-** बच्चों को संक्रमण से बचाने के लिए हाल ही में केन्द्र द्वारा सर्वे कराया गया, जिसमें यह खुलासा हुआ है

कि पंजाब में पिछले कुछ दिनों में बच्चों में संक्रमण के मामले तेजी से बढ़ रहे हैं। देश के अन्य राज्यों के मुकाबले पंजाब में जुलाई और अगस्त में बच्चों में कोरोना वायरस संक्रमण के सबसे ज्यादा मामले देखे गए हैं। पंजाब में बच्चों में संक्रमण की संख्या में 9.6 फीसदी का इजाफा हुआ है। **बंद नहीं होंगे स्कूल-** पंजाब सरकार स्कूलों को बंद करने के लिए मना कर चुकी है। सरकार ने ऐहतियात के तौर पर स्कूलों के लिए एक विशेष गाइडलाइन जारी की थी, जिसके अनुरूप ही स्कूलों को खोला जा रहा है। हालांकि केन्द्र की सर्वे रिपोर्ट के बाद पंजाब सरकार क्या फैसला लेती है यह देखने वाली बात होगी।

दोआबा रिपोर्टर

दोआबा रिपोर्टर समाचारपत्र तथा देव टीवी के लिए पंजाब के सभी जिलों, कस्बों से पत्रकारों/फोटोग्राफरों/विशेष प्रतिनिधियों और ब्यूरो चीफ व मार्केटिंग के लिए लड़के/लड़कियों की आवश्यकता है।
(चाहवान सम्पर्क करें)
(मो.) 7009010789

दोआबा रिपोर्टर

भारत सरकार द्वारा पंजीकृत

मुख्य सम्पादक : श्री संजीव शर्मा

RNI No. PUNHIN/2004/13985

News Portal-www.doabareporter.com



doabareporter.com


वीरवार, 2
सितंबर 2021



7009010789 - 94175-85949

उर्दू लेखिका इस्मत चुगताई अपनी आत्मकथा में लिखती हैं...

‘जन्माष्टमी पर हिंदू दोस्त को गोशत खिला देती थी, मिलती थी शांति’



जन्माष्टमी के मौके पर उर्दू की लेखिका इस्मत चुगताई की जीवनी के कुछ अंश को बीबीसी ने प्रकाशित किया। ऑटो बायोग्राफी में लेखिका ने खुलासा किया है कि किस तरह से वो अपनी हिंदू पड़ोसन के यहाँ से भगवान श्रीकृष्ण की मूर्ति को चुरा लाई थीं और जन्माष्टमी के दिन धोखे से अपनी हिंदू दोस्त सुशी को मांस

खिला देती थीं। पैरहन’ के अनुवाद के अनुसार, इस्मत चुगताई लिखती हैं कि क्योंकि उन्हें पता था कि फल, दालमोठ और बिस्कुट में कोई छूत जैसा नहीं था तो वो जन्माष्टमी के दिन अपनी हिंदू दोस्त को धोखे से मांस खिला देती थी। लेखिका का कहना है कि ऐसा करने से उसे काफी शांति मिलती थी। लेखिका

लिखती हैं कि उनके घर में टट्टी का अहाता बनाकर उसके पीछे बकरीद पर बकरे काटे जाते थे और उसके बाद उस मांस को कई दिनों तक बांटा जाता था। उन दिनों में सुशी घर के अंदर बंद कर दी जाती थी। इस्मत चुगताई लिखती हैं कि जन्माष्टमी के मौके पर हिंदुओं में काफी धूमधाम से मनाया जा रहा था। पकवानों की खुशबू को सूंघकर अंदर जाने का मन करता। इतने में सुशी दिखी तो उसने उससे पूछा कि क्या है तो वो बोली कि भगवान आए हैं। लेखिका लिखती हैं कि वो चोरी से सुशी के बरामदे तक पहुंच गई। इसी दौरान वहाँ पर सभी को टीका लगी रहीं एक औरत उसके माथे पर भी टीका चिपकाती चली गई। इस्मत के मुताबिक, उन्होंने सुना था कि जहाँ टीका लगता है तो उतना गोशत जहनुम को जाता है। यही सोचकर उसे उन्होंने मिटाना

चाहा परन्तु अचानक वह रुक गई। इस बीच माथे पर टीका लगा होने के कारण बेधड़क पूजाघर तक चली गई और वहाँ चांदी के पालने में झूला झूल रहे भगवान श्रीकृष्ण को चुरा लिया।

हालांकि, इसी बीच सुशी की नानी ने उन्हें ऐसा करते हुए पकड़ लिया और वहाँ से हटाकर बाहर कर दिया। इस बीच कई साल गुजरने के बाद जब इस्मत चुगताई अलीगढ़ से आगरा वापस गई तो वह सुशी की हल्दी की रस्म में गई। इस दौरान वो उसी कमरे में गईं, जहाँ श्रीकृष्ण का मंदिर था। लेखिका ने लिखा कि मैं मुस्लिम हूँ और बुतपरस्ती इस्लाम में गुनाह है। गौरतलब है कि अस्मत चुगताई उर्दू लेखिका थीं। उनका जन्म उत्तर प्रदेश के बदायूँ जिले में वर्ष 1915 में हुआ था और उनकी मृत्यु साल 1991 में हुई थी।

सिद्ध की उम्मीदें नहीं चढ़ेंगी परवान, अमरिंदर सिंह ही रहेंगे कप्तान

हाईकमान ने कैप्टन अमरिंदर सिंह के साथ काम करने की नसीहत दी

पंजाब में कांग्रेस के नए बने प्रदेश अध्यक्ष नवजोत सिंह सिद्ध को हाईकमान ने कैप्टन अमरिंदर सिंह के साथ काम करने की नसीहत दी है। सिद्ध कैप के कई विधायकों और मंत्रियों की ओर से सीएम को बदलने या फिर चुनाव में किसी नए चेहरे को चुनने की मांग को हाईकमान ने खारिज कर दिया है। मंगलवार को सिद्ध कैप के नेताओं से मीटिंग के दौरान राज्य के प्रभारी हरीश रावत ने हाईकमान का यह संदेश दिया। मंगलवार को ही हरीश रावत चंडीगढ़ पहुंचे थे। यहाँ उन्होंने नवजोत सिंह सिद्ध और कई अन्य

नेताओं से मुलाकात की थी। इसी दौरान उन्होंने हाईकमान का संदेश देते हुए कहा कि आप को साथ ही काम करना होगा। सूत्रों के मुताबिक हाईकमान का संदेश देते हुए हरीश रावत ने कहा कि कैप्टन अमरिंदर सिंह को हटाए जाने की मांग को स्वीकार नहीं किया जा सकता। इसकी वजह यह है कि चुनाव सिर पर हैं और उससे ठीक पहले ऐसा कोई फैसला नहीं लिया जा सकता है। उन्होंने सिद्ध कैप से कहा कि सभी लोग मिलकर काम करें और आगामी चुनाव को देखते हुए संगठन को मजबूत करें। हरीश रावत ने पंजाब



कांग्रेस के महासचिव परगट सिंह और कार्यकारी अध्यक्ष कुलजीत नागरा से मुलाकात की। परगट सिंह अकसर कैप्टन अमरिंदर सिंह के खिलाफ मुखर देखे गए हैं। रावत ने इस दौरान राज्य के कई मंत्रियों और विधायकों से भी



मुलाकात की। हरीश रावत ने कहा, %चुनाव नजदीक आ रहे हैं। हमने पार्टी संगठन के विस्तार को लेकर बात की। नेताओं को उनकी क्षमता के अनुसार जिम्मेदारियां दी गई हैं ताकि चुनाव में जीत तय की जा सके। नवजोत सिंह

सिद्ध ने कहा है कि अगले 15 दिनों में पंजाब में संगठन का विस्तार किया जाएगा 1% अब बुधवार को ही हरीश रावत सीएम कैप्टन अमरिंदर सिंह से भी मुलाकात करने वाले हैं। इस दौरान कैबिनेट विस्तार की चर्चाओं पर बात हो सकती है। हालांकि कांग्रेस सूत्रों का कहना है कि चुनाव से ठीक पहले हाईकमान कैबिनेट विस्तार नहीं चाहता। केंद्रीय लीडरशिप का मानना है कि ऐसा करने से एक वर्ग में असंतोष पैदा हो सकता है। ऐसे में गुटबाजी बढ़ने से पार्टी को चुनाव में फायदा होने की बजाय नुकसान ही होगा।

दोआबा रिपोर्टर
दोआबा रिपोर्टर समाचारपत्र तथा बेव टीवी के लिए पंजाब के सभी जिलों, कस्बों से पत्रकारों/फोटोग्राफरों/विशेष प्रतिनिधियों और ब्यूरो चीफ व मार्केटिंग के लिए लड़के/लड़कियों की आवश्यकता है।
(चाहवान सम्पर्क करें)
(मो.) 7009010789

दोआबा रिपोर्टर

भारत सरकार द्वारा पंजीकृत

मुख्य सम्पादक : श्री संजीव शर्मा

RNI NoD PUNHIN/2004/13985

News Portal-www.doabareporter.com



doabareporter.com

वीरवार, 2
सितंबर 2021



7009010789 - 94175-85949

सहायता हेतु फिरोजपुर मंडल में 8 जगहों पर उम्मीद कैम्प सितम्बर माह के 7 से 9, 14 से 16, 21 से 23 एवं 28 से 30 तारीख को लगाए जाएंगे

रेलवे ने उम्मीद मैडीकल कार्ड रजिस्ट्रेशन एवं दस्तावेज अपलोड हेतु विशेष अभियान चलाया



फिरोजपुर-भारतीय रेलवे ने अपने सभी अधिकारियों, कर्मचारियों और पेंशनरों के साथ-साथ उनके आश्रितों को उम्मीद (यूनिक मैडीकल आइडेंटिटी कार्ड) के माध्यम से भारतीय रेलवे के सभी अस्पतालों एवं रेलवे द्वारा मान्यता प्राप्त सभी निजी अस्पतालों में चिकित्सा सुविधा प्रदान किया जा रहा है। फिरोजपुर मंडल के सेवानिवृत्त कर्मचारियों/आश्रितों पेंशनभोगियों की सुविधा के लिए उम्मीद मैडीकल कार्ड रजिस्ट्रेशन एवं दस्तावेज अपलोड हेतु एक विशेष अभियान चलाया जा रहा है जिसके तहत ऐसे सेवानिवृत्त

कर्मचारी जिन्होंने अभी तक उम्मीद पोर्टल (umid.digitalir.in) पर रजिस्ट्रेशन एवं दस्तावेज अपलोड नहीं किया है अथवा जिनको उम्मीद कार्ड बनाने में परेशानी आ रही है, उनकी सहायता हेतु फिरोजपुर मंडल में 8 जगहों पर उम्मीद कैम्प सितम्बर माह के 7 से 9, 14 से 16, 21 से 23 एवं 28 से 30 तारीख को सुबह 10:30 से सायं 4:30 बजे आयोजित किया जाएगा 7 यह कैम्प फिरोजपुर में मंडल रेल प्रबंधक कार्यालय तथा लुधियाना, अमृतसर, जालंधर, पठानकोट, पालमपुर, जम्मू तवी एवं

टिकट चैकिंग स्टाफ ने पश्चिम सुपर फास्ट स्पेशल में बच्चे को बचाया

ट्रेन संख्या-02926 (पश्चिम सुपर फास्ट स्पेशल) जो अमृतसर से बांद्रा टर्मिनस जा रही थी, में दिनांक 31 अगस्त, 2021 को टीटीआई श्री पलविंदर सिंह तथा टीटीआई श्री शैलेंद्र कुमार जिनका मुख्यालय अमृतसर है, उनके द्वारा पानीपत रेलवे स्टेशन बाद टिकट चैकिंग के दौरान ट्रेन में लगभग 08-09 वर्ष का एक अकेला बच्चा बी-1 कोच में पाया गया। बच्चे से पूछताछ करने पर, उन्हें पता चला कि वह पुणे का रहने वाला है। उन्होंने अविलम्ब फोन पर चाइल्ड हेल्पलाइन संख्या 1098 तथा रेलवे कंट्रोल ऑफिस, नयी दिल्ली के माध्यम से आरपीएफ को सूचित किया और बच्चे को उसके माता-पिता से मिलाने के लिए रेलवे सुरक्षा बल, नयी दिल्ली को सौंप दिया। वरिष्ठ मंडल वाणिज्य प्रबंधक चेतन तनेजा ने उन्हें इस सराहनीय कार्य के लिए पुरस्कार देने की घोषणा की है।



बडगाम में मुख्य हित निरीक्षक के कार्यालयों में आयोजित किया जाएगा। सभी सेवानिवृत्त कर्मचारी अपने साथ मूल दस्तावेजों के साथ-साथ इसकी

छायाप्रति यथा पीपीओ, एक रंगीन पासपोर्ट साइज़ फोटो, बैंक द्वारा जारी बैंक पेंशन पर्ची, पुराना मैडीकल कार्ड, कोई एक पहचान पत्र आदि लेकर आएंगे।

तुला राशि वालों की आर्थिक स्थिति में होगा सुधार

आज भाद्रपद कृष्ण पक्ष की उदया तिथि दशमी और गुरुवार का दिन है। दशमी तिथि आज सुबह 6 बजकर 21 मिनट पर ही समाप्त हो चुकी है। आज सुबह 10 बजकर 10 मिनट तक सिद्धि योग रहेगा। साथ ही आज दोपहर 2 बजकर 57 मिनट तक आद्री नक्षत्र रहेगा। इसके आलावा आज सुबह 10 बजकर 33 मिनट पर बुध देव हस्त नक्षत्र में प्रवेश करेंगे और 13 सितम्बर को दोपहर 3 बजकर 56 मिनट तक हस्त नक्षत्र में ही गोचर करते रहेंगे। आचार्य इंद्र प्रकाश से आने वाले राशि के अनुसार कैसा रहेगा आपका दिन और किन उपायों से आप अपना दिन बेहतर कर सकते हैं।
मेघ-आज आपका दिन सामान्य रहेगा। बिजनेस में रुका हुआ पैसा आज आपको वापस मिलेगा। आपको किसी विशेष काम में दूसरे लोगों की हर संभव मदद मिलेगी।

साथ ही परिवार के लोग आपके हर फैसले के साथ होंगे। जीवनसाथी के साथ बेहतर तालमेल बना रहेगा।
वृष-आपका दिन अच्छा रहेगा। आपके अच्छे व्यवहार से आसपास के लोग खुश रहेंगे। साथ ही आपकी अच्छी छवि निखर कर लोगों के सामने आयेगी। समाज में आपको उचित आदर-सम्मान मिलेगा। ऑफिस का काम समय पर पूरा हो जाने से घर जल्दी पहुंचेंगे।
मिथुन-आज आपका दिन बढ़िया रहेगा। परिवार वालों के साथ धार्मिक स्थल पर दर्शन के लिए जायेंगे। सोशल मीडिया पर आपके मित्रों की संख्या में बढ़ोतरी होगी। आपके कार्यों में नयापन आएगा।
कर्क-आज आपका दिन पहले की अपेक्षा बेहतर रहेगा। थोड़ी-सी मेहनत से ही आपको बड़ा मुनाफा मिलेगा। आप जीवनसाथी के साथ



डिनर करने किसी अच्छे रेस्टोरेंट में जायेंगे, आप दोनों के रिश्ते में और मिठास बढ़ेगी। बच्चे दोस्तों के साथ गेम खेलकर समय बिताएंगे।
सिंह-आज आपका दिन फेब्रुबल रहेगा। आप खुद को एनर्जेटिक महसूस करेंगे। साथ ही आपके परिवार में सुख-शांति बनी रहेगी। आपको आनंद की अनुभूति होगी। आपको मुलाकात किसी ऐसे व्यक्ति

से होगी जो आपके बिजनेस में फायदा दिलायेगा।
कन्या-आज आपका दिन ठीक-ठाक रहेगा। आप सामाजिक कार्यों में बढ़-चढ़ कर हिस्सा लेंगे। ऑफिस में आपकी कोई नया काम मिलेगा, जिसको पूरा करने में आप सफल भी हो होंगे। परिवार से जुड़े किसी काम के लिए थोड़ी भागदौड़ करनी पड़ सकती है। स्वास्थ्य में थोड़ा ज़ार-


चढ़ाव भी बना रहेगा।
तुला-आज आपका दिन बेहतर रहेगा। आपकी आर्थिक स्थिति में सुधार होगा। जीवन में तरक्की के नये रास्ते भी खुलेंगे। आज कुछ खास काम निपटाने के लिए आपको अपने रूटीन में बदलाव करना पड़ेगा। आज आपका स्वास्थ्य अच्छा रहेगा।
वृश्चिक-आपका दिन उत्तम रहेगा। आपको बिजनेस के क्षेत्र में कुछ लोगों से मदद मिलेगी। आपसी समझ और प्यार आपके दाम्पत्य संबंधों को और भी बेहतर बनाएंगे।
धनु-आज जीवनसाथी के साथ आपको बातचीत में थोड़ी नमी बरतनी चाहिए। धैर्य रखने पर आपके रिश्ते मधुर होंगे। कुछ कामों में आपको अधिक समय लग सकता है। आपको बेवजह

तनाव लेने से बचना चाहिए।
मकर-आज आपका दिन मिला-जुला रहेगा। कंस्ट्रक्शन का काम कर रहे लोगों को आज नया प्रोजेक्ट मिलेगा। इस प्रोजेक्ट से उन्हें अच्छे धन लाभ भी होगा।
कुम्भ-आज आपकी तरक्की के कुछ नये साधन मिलेंगे। कुछ अच्छे लोगों से आपकी मुलाकात दिन को और बेहतर बनाएगी। आपका मूड काफी अच्छा रहने वाला है।
मीन-आज आपका दिन शानदार रहेगा। कोई दोस्त आपसे मिलाने आपके घर पर मिलने आ सकता है। जिसके साथ आप अच्छे पकवानों का आनंद उठाएंगे। आपके अधूरे कार्य पूरे हो जायेंगे। आप साझेदारी के व्यापार में नए एग्जिमेंट बनायेंगे। संपत्ति बढ़ाने की योजना सफल होगी।

अदालतों व NGT के कारण अटकी पड़ी हैं कई परियोजनाएं

PM मोदी ने मंत्रालयों से तलब की सूची

प्रधानमंत्री नरेंद्र मोदी ने फरवरी में कैबिनेट सचिव को बुनियादी ढांचा परियोजनाओं को चरणबद्ध तरीके से तैयार करने के लिए एक प्रक्रिया तैयार करने के लिए कहा था



परियोजनाओं में देरी से पीएम नाराज

रिपोर्ट यह भी बताती है कि प्रतिष्ठित 'वेस्टर्न डेडिकेटेड फ्रेट कॉरिडोर' में देरी से प्रधानमंत्री नाराज थे। उन्होंने सड़क परिवहन और राजमार्ग मंत्रालय को 'मिशन मोड' में आने और 15 सितंबर, 2021 तक दिल्ली के शहरी विस्तार सड़क को पूरा करने का निर्देश दिया। परियोजनाओं में देरी के कारण होने वाले नुकसान को कम करने के लिए एक अलग दृष्टिकोण अपनाने पर जोर देते हुए प्रधानमंत्री ने फरवरी में कैबिनेट सचिव को बुनियादी ढांचा परियोजनाओं को चरणबद्ध तरीके से तैयार करने के लिए एक प्रक्रिया तैयार करने के लिए कहा था। वहीं इकोनॉमिक टाइम्स की हालिया रिपोर्ट के अनुसार, 504 परियोजनाएं समय से पीछे चल रही हैं और अन्य 483 बुनियादी ढांचा परियोजनाओं की लागत में वृद्धि की सूचना है। यह रिपोर्ट सांख्यिकी और कार्यक्रम कार्यान्वयन मंत्रालय द्वारा जारी आंकड़ों पर आधारित है। देरी के प्राथमिक कारणों में भूमि अधिग्रहण, वन और पर्यावरण मंजूरी प्राप्त करने में देरी, और बुनियादी ढाँचे के समर्थन और लिंकेज की कमी शामिल है।

कैबिनेट सचिव को निगरानी करनी चाहिए

इसमें आग कहा गया है, कैबिनेट सचिव को इस तरह की कवायद की निगरानी करनी चाहिए। इस तरह के अदालती फैसलों और आदेशों के कारण विलंबित परियोजनाओं की सूची, जिसमें राजकोष को हुए नुकसान भी शामिल है, कैबिनेट सचिव द्वारा तैयार और संकलित की जा सकती है। इस तरह की कवायद के पीछे का कारण अभी तक स्पष्ट नहीं हो सका है, हालाँकि, रिपोर्ट बताती है कि पीएम मोदी के निर्देश और कानून मंत्रालय की भागीदारी से होने वाला यह अभ्यास कई बुनियादी ढांचा परियोजनाओं को पूरा करने में उत्पन्न होने वाली बाधाओं को दूर करने में मदद कर सकता है। रिपोर्ट में कहा गया है कि पीएम मोदी ने एक हफ्ते के भीतर ऐसी परियोजनाओं की पूरी लिस्ट मांगी थी। बैठक के ठीक बाद पीएमओ कार्यालय द्वारा जारी एक प्रेस बयान, जिसमें आठ परियोजनाओं की समीक्षा की गई थी, उसमें कहा गया था कि 'प्रधानमंत्री ने इनके समय पर पूरा होने को लेकर जोर दिया था।'

परियोजनाओं में हो रही देरी के मुद्दे पर प्रधानमंत्री नरेंद्र मोदी ने 25 अगस्त, 2021 को समीक्षा बैठक की थी। उस दौरान पीएम मोदी ने विभिन्न अदालतों और नेशनल ग्रीन ट्रिब्यूनल (एनजीटी) के आदेशों के कारण विलंबित बुनियादी ढांचा परियोजनाओं की सूची तलब की। नेटवर्क 18 की एक्सक्लूसिव रिपोर्ट के मुताबिक, कैबिनेट सचिव राजीव गौबा संबंधित मंत्रालयों के साथ होने वाले इस व्यापक चर्चाओं का नेतृत्व करेंगे। चार मंत्रालयों को इस अभ्यास में सहयोग करने व देरी के कारण सरकारी खजाने को हुए नुकसान की लिस्ट को तैयार करने का आदेश दिया गया है। बैठक के बारे में बताया है कि पर्यावरण, वन और जलवायु परिवर्तन मंत्रालय, रेलवे और सड़क परिवहन और राजमार्ग मंत्रालय, कानून और न्याय मंत्रालय को माननीय न्यायालयों, एनजीटी, आदि के भूमि अधिग्रहण, वन या अन्य मंजूरी से जुड़े फैसलों की पहचान करनी चाहिए, जिनके कारण बुनियादी ढांचागत परियोजनाओं में देरी हो रही है।

